

அகில இந்திய வானொலி
திருச்சிராப்பள்ளி

ஆகாசவாணி செய்திகள்

01.45 pm

24.9.2024

தலைப்புச் செய்திகள்

- அமெரிக்காவில் 3 நாள் அரசு முறை பயணத்தை முடித்துக்கொண்டு பிரதமர் திரு.நரேந்திரமோடி இன்று காலை புதுதில்லி புறப்பட்டார்.
- பயிர் காப்பீடு, வேளாண் உற்பத்தி பொருட்களின் விலை குறித்து விவசாய சங்கங்களுடன் மத்திய வேளாண் அமைச்சர் திரு.சிவ்ராஜ்சிங் சவ்ஹான் இன்று புதுதில்லியில் ஆலோசனை மேற்கொண்டார்.
- 3. தமிழ்நாட்டில் வடகிழக்கு பருவமழையை எதிர்கொள்ள அரசு தயார் நிலையில் உள்ளதாக முதலமைச்சர் திரு.மு.க.ஸ்டாலின் கூறியுள்ளார்.
- அரசின் மது விற்பனை கடைகள் படிப்படியாக மூடப்படும் என்று மாநில மதுவிலக்கு ஆயத்தீர்வை துறை அமைச்சர் திரு. முத்துசாமி தெரிவித்துள்ளார்.
- யுனீ டென்னிஸ் ஆடவர் இரட்டையர் இறுதி ஆட்டத்தில் ஜீவன் நெடுஞ்செழியன், ிசயளாயவொ இணை இன்னும் சற்று நேரத்தில் ஹாங்குவில் களமிறங்குகிறது.

இனி விரிவான செய்திகள்

மூழுமூழுமூழுமூழுமூழு

பிரதமர்

பிரதமர் திரு.நரேந்திரமோடி தமது 3 நாள் அமெரிக்க பயணத்தை முடித்துக்கொண்டு இன்று காலை புதுதில்லி புறப்பட்டார்.

அமெரிக்காவின் டெலாவரில், 6-ஆவது குவாட் தலைவர்களின் உச்சிமாநாட்டில் பங்கேற்றதோடு, நியூயார்க்கில், எதிர்காலம் தொடர்பான உச்சிமாநாட்டிலும் பிரதமர் உரையாற்றினார்.

தமது பயணத்தின் ஒருபகுதியாக, இந்திய வம்சாவளியினருடன் கலந்துரையாடிய பிரதமர், அங்குள்ள தொழில்நுட்ப நிறுவனங்களின் நிர்வாக

கேள்வி ஒன்றிக்கு அவர் பதில் அளிக்கையில் அமைச்சரவையில் மாற்றம் இருக்கும் என்றார்.

முன்னதாக கொளத்தூர் தொகுதிக்குட்பட்ட பகுதிகளில் 4 கோடியே 76 லட்ச ரூபாய் மதிப்பில் கட்டப்பட்டுள்ள தொடக்க பள்ளி கட்டிடம், உடற்பயிற்சி கூடத்தை அவர் திறந்துவைத்தார்.

தொடர்ந்து 32 கோடி ரூபாய் மதிப்பில் வட்டாச்சியர் மற்றும் சார்பதிவாளர் அலுவலக கட்டிட பணிகளுக்கான இடத்தையும் முதலமைச்சர் ஆய்வு செய்தார்.

மூழுமூழுமூழுமூழுமூழு

விருது

தமிழ்நாட்டில் 2023-ஆம் ஆண்டிற்கான கலைஞர் நினைவு கலைத்துறை வித்தகர் விருது திரைப்பட பின்னணி பாடகி பி.சுசீலாவிற்கும், கவிஞர் மு.மேத்தாவிற்கும் அறிவிக்கப்பட்டுள்ளது.

சென்னை தலைமை செயலகத்தில் வரும் 30-ஆம் தேதி இவ்விருதுகளை முதலமைச்சர் வழங்குகிறார்.

மூழுமூழுமூழுமூழுமூழு

முத்துசாமி

தமிழ்நாட்டில் மதுக்கடைகள் படிப்படியாக மூடப்படும் என்று மாநில மதுவிலக்கு ஆயத்தீர்வை துறை அமைச்சர் திரு. முத்து சாமி தெரிவித்துள்ளார்.

ஈரோடு குரம்பட்டி அணைக்கட்டு பகுதியில் ஆகாய தாமரை அப்புறப்படுத்தும் பணிகளை இன்று தொடங்கிவைத்த பின்னர் செய்தியாளர்களிடம் பேசிய அவர், ஏற்கனவே 500 மதுக்கடைகள் மூடப்பட்டிருப்பதாக கூறினார்.

மதுவின் தீமை குறித்து இளைஞர்களிடமும், பள்ளி மாணாக்கரிடமும், விழிப்புணர்வு ஏற்படுத்தப்பட்டு வருவதாக குறிப்பிட்டார்.

கீழ்பவானி கால்வாயில் போதுமான தண்ணீர் விடப்படுகிறது என்றும், தண்ணீர் திருடுபவர்கள் மீது கடும் நடவடிக்கை எடுக்கப்படும் என்றும் அவர் எச்சரித்தார்.

வாய்ஸ்

மூழுமூழுமூழுமூழுமூழு

உதயநிதி ஸ்டாலின்

தமிழ்நாட்டில் மாணாக்கரின் திறன்கள் நான் முதல்வன் திட்டத்தின் கீழ் கண்டறியப்பட்டு ஊக்குவிக்கப்படுவதாக மாநில இளைஞர் நலன் விளையாட்டு மேம்பாட்டுத்துறை அமைச்சர் திரு.உதயநிதி ஸ்டாலின் தெரிவித்துள்ளார்.

சென்னை கோட்டுப்புரத்தில் இன்று நிகழ்ச்சி ஒன்றில் பேசிய அவர் இத்திட்டத்தின் மூலம் கடந்த ஆண்டு நடைபெற்ற போட்டித்தேர்வில் 632 பேர் தேர்ச்சி பெற்றுள்ளதாக கூறினார்.

மத்திய பணியாளர் தேர்வாணைய தேர்வு எழுதும் தேர்வர்களுக்கு இத்திட்டம் பெரிதும் பயனளிப்பதாக கூறினார்.

மூழுமூழுமூழுமூழுமூழு

தா.மோ.அன்பரசன்

காஞ்சிபுரம் மாவட்ட ஆட்சியர் அலுவலக வளாகத்தில் பொதுமக்களின் பல்வேறு கோரிக்கை மனுக்களை மாநில சிறு குறு நடுத்தர தொழில் நிறுவனங்கள் துறை அமைச்சர் திரு.தா.மோ.அன்பரசன் இன்று நேரில் பெற்று உடனடி நடவடிக்கைகளை மேற்கொள்ள துறை அலுவலர்களை அறிவுறுத்தினார்.

மூழுமூழுமூழுமூழுமூழு

கோவை தமிழ்நாடு

கோவை தமிழ்நாடு வேளாண் பல்கலைக்கழகத்தில் நாளை மறுநாள் தொடங்கி வரும் 29ஆம் தேதிவரை மாநில அளவிலான மாபெரும் உழவர் தின கண்காட்சி நடைபெறுகிறது.

கோவையில் இன்று செய்தியாளர்களிடம் இதை தெரிவித்த பல்கலைக்கழக துணைவேந்தர் முனைவர் வே. கீதா லெட்சுமி, 300க்கும் மேற்பட்ட அரங்குகள் இதில் அமைக்கப்பட உள்ளதாக கூறினார்.

6 விவசாயிகளுக்கு வேளாண் விருதுகள் வழங்கப்பட இருப்பதாகவும் குறிப்பிட்டார்.

காலநிலை மாற்றங்களுக்கு ஏற்ப வேளாண் விளைச்சல், செயற்கை நுண்ணறிவு, தொழில்நுட்பம், சிறு குறு விவசாயிகளுக்கான வங்கி கடன் குறித்து இதில் விளக்கமளிக்கப்படும் என்றார்.

வாய்ஸ்

மூழுமூழுமூழுமூழுமூழு

இருவரி

வேலூரில் போஷன் அபியான் திட்டத்தின் கீழ் தேசிய ஊட்டசத்து மாத விழிப்புணர்வு ஊர்வலத்தை ஆட்சித்தலைவர் திருமதி சுப்புலட்சுமி இன்று துவக்கிவைத்தார்.

300க்கும் மேற்பட்ட அங்கன்வாடி பணியாளர்கள் விழிப்புணர்வு வாசகங்களுடன் இதில் பங்கேற்றனர்.

பெரம்பலூர் மாவட்ட ஆட்சியர் அலுவலக வளாகத்தில், மின்னணு வாக்குப்பதிவு இயந்திரங்கள் வைப்பறையை ஆட்சித்தலைவர் திருமதி கிரேஸ் பச்சாவ் இன்று ஆய்வு செய்தார்.

திருவள்ளூர் மாவட்டம் கும்மிடிபூண்டி ஆரம்பாக்கம் பகுதிகளில், 5 லட்ச ரூபாய் மதிப்பிலான 380 கிலோ புகையிலை பொருட்களை காவல்துறையினர் பறிமுதல் செய்தனர்.

இதுதொடர்பாக 4 பேர் கைது செய்யப்பட்டுள்ளனர்.

புதுக்கோட்டை மாவட்டத்தில் பிரதமரின் மீன்வள மேம்பாட்டு திட்டத்தின் கீழ் ஒப்பந்த அடிப்படையில் பணியாளர்கள் நியமனம் செய்யப்பட உள்ளதால் தகுதிவாய்ந்தோர் வரும் 7ஆம் தேதிக்குள் விண்ணப்பிக்குமாறு ஆட்சித்தலைவர் திருமதி அருணா தெரிவித்துள்ளார்.

திருவாரூர் மாவட்டம் மன்னார்குடியில் மின் நுகர்வோர் குறைதீர் நாள் கூட்டம் நாளை நடைபெறுகிறது.

கள்ளக்குறிச்சி மாவட்டத்தில் தீபாவளி பண்டிகையை ஒட்டி பட்டாசு விற்பனை செய்ய தற்காலிக வெடிபொருள் உரிமம் பெற இணையதளம் வாயிலாக விண்ணப்பிக்கலாம் என ஆட்சித்தலைவர் திரு.பிரசாந்த் தெரிவித்துள்ளார்.

திருச்சி மாவட்ட தொழில்நெறி வழிகாட்டு மையம் சார்பில் தனியார் துறை வேலை வாய்ப்பு முகாம் வரும் சனிக்கிழமை ஜமால் முகமது கல்லூரியில் நடைபெறுவதாக ஆட்சித்தலைவர் திரு.மா.பிரதீப்குமார் தெரிவித்துள்ளார்.

ஊழலுழலுழலுழலுழலுழலு

ரயில்

திருச்சி ரயில்வே கோட்டத்தில் ரயில்பாதை பராமரிப்பு பணிகள் நடைபெறுவதால் திருச்செந்தூர் - சென்னை எழும்பூர் செந்தூர் எக்ஸ்பிரஸ் திருச்செந்தூரிலிருந்து இன்றிரவு மணி 8.25க்கு பதிலாக இரவு மணி 10.35-க்கு புறப்படும் என அறிவிக்கப்பட்டுள்ளது.

ஊழலுழலுழலுழலுழலுழலு

தூத்துக்குடி

தூத்துக்குடி மாவட்டம் குலசேகரப்பட்டினத்தில் ஸ்ரீமுத்தாரம்மன் திருக்கோவில் தசரா பண்டிகையை ஒட்டி பக்தர்கள் தங்கள் விரதத்தை தொடங்கியுள்ளனர்.

முக்கிய நிகழ்ச்சியான சூரஸம்ஹாரம் வரும் 12 ஆம் தேதி நடைபெறும்.

ஊழலுழலுழலுழலுழலுழலு

வானிலை

